

ШАГОНЯ

Адрэс рэдакцыі і канторы:
Вуліца Адама Міцкевіча, 13-а.
Тэлефон № 23.

Рэдакцыя адчынена што дзень
ад 1—2 гадз.
Кантора адчынена што дзень
ад 8—3 гадз.

ГРАМАДЗКАЯ ПАЛІТЫЧНАЯ І ЛІТЭРАТУРНАЯ ЧАСОПІСЬ.

ВЫХОДЗІЦЬ ЧАСОВА РАЗ У ТЫДЗЕНЬ.

Падпіска каштуе:
на 10 № № ўпярод — 10 зал.
" 5 " " — 5 " "
Кошт асобнага № — 1 "

Рукапісы
не прынятыя да друку назад не
вертаюцца; прынятыя аплачыва-
юцца па погляду Рэдакцыі.

Абвесткі ўсялякага разьмеру прыймаюцца коштам за радок маленькага друку 2 залаты на опошняй старонцы незалежна ад зьместу.

№ 8.

Коўна, Чацьверг, 16 верэсьня 1920 году.

Год I-шы.

Спаўняючы абавязкі Прэзыдэнта Рэспублікі, Старшыня Устаноўчага Сойму апавешчае гэты закон, прыняты Устаноўчым Соймам 13 жніўня 1920 г.

ЗАКОН

аб прэдастаўляемым Сабраньню Старэйшын Устаноўчага Сойму права сьлядзіць за правільным выкананьнем законаў.

У часе перарыву, права сьлядзіць за выкананьнем законаў, за выключэньнем права інтэрпэляцыі, пленумам пасядзеньня Устаноўчага Сойму даручаецца Сабраньню Старэйшын Устаноўчага Сойму.

А. Стульгінскі,

спаўняючы абавязкі Прэзыдэнта Рэспублікі,
Старшыня Устаноўчага Сойму.

Д-р Грынюс,

Старшыня Міністраў.

Спаўняючы абавязкі Прэзыдэнта Рэспублікі Старшыня Устаноўчага Сойму апавешчае гэта пастанаўленьне, прынятае Устаноўчым Соймам 13 жніўня 1920 году.

Пастанаўленьне аб прызыву новабранцаў.

Гэтым апавешчаецца прызыў усіх мужчын, літоўскіх грамадзян, радзіўшыхся ў 1894, 1895 і 1901 г. г. Міністар Краевай Абароны устанавівае час прызыву і прыводзіць пастанаўленьня аб прызыву новабранцаў.

А. Стульгінскі,

спаўняючы абавязкі Прэзыдэнта Рэспублікі,
Старшыня Устаноўчага Сойму.

Д-р Грынюс,

Старшыня Міністраў.

Коўна 14 жніўня 1920 г.



Што дзеецца у Ашмяншчыне?

(перздрукавана з Віленскай газеты „Літва“).

Пятнаццацімесячнае гаспадараньне палякоў у Ашмяншчыне давало да таго, што насельніцтва Ашмянскага павету, апрача паноў і шляхты, з нецярпеньнем ждала тае часіны, калі яно аслабіцца ад польскага панаваньня. Дык няма дзіва, што прыход бальшэвіцкага войска быў сустрэчаны наагул добра. Усе цешыліся, што праганяюць палякоў, меншая несьведомая частка хацела бальшэвікоў, узноў такі як абароннікаў ад палякоў.

Аб тым, што край адыходзіць паводле мірнае умовы да Літвы, насельніцтва спачатку даведалася ад бальшэвіцкага камэндантаў, якія ня маючы адразу інструкцыі ад камуністычнае партыі аб разьагітаваньні насельніцтва і стварэньня „чырвонае Літвы“, сьпярыша казалі праўду. Потым-жа людзі самі патраплялі даведацца. Плянуючы і сыстэматычную агітацыю за Літву вядзе у Ашмяншчыне Беларуска Народная Партыя. Арганізацыям гэтае партыішмат прыйшлося папрацаваць, каб пераканаць жыхараў, што хоць яны беларусы, адылі ім карысьней належаць да Літвы, асабліва пры створаным цяпер палітычным палажэньні. Трэба было давецьці, што беларусы будуць мець свабоднае разьвіцьце у Літве, што яны будуць магчы вучыцца пасвойму, па-беларуску, што прымушаць іх гаманіць і вучыцца палітоўску ніхто ня будзе, што прылучэньне да Літвы часьці беларускае зямлі, ня толькі не пашкодзіць адраджэньню усяго Беларускага Народу, але нават можа памагчы яму, бо, трэба спадзявацца, што беларушчына у Літве будзе у лепшых варунках, што незалежнае беларускае гаспадарства можа стварыцца бяз гэтае часьці, бяз шкоды для сябе і для гэтае часьці, што прылучэньне да Літвы, з катораю мы жылі некалі разам, зусім розьніцца ад прылучэньня да Польшчы, або да Маскоўшчыны, што абвешчана бальшэвікамі незалежная беларуская савецкая рэспубліка-е толькі на паперы, а

што запраўды там кіруюць усім прыяжджомья чужнікі - маскалі. Праца сьведомых беларусоў пры падмозе бальшэвіцкіх „раеў“, каторых людзі ужо пасьпелі паспытацца, мела поўную удачу. Цяпер 99 з гакам процэнтаў насельніцтва Ашмяншчыны і сумежнае Вялейшчыны хоча як найбарджэй разьвітацца з бальшэвікамі і 95 % хоча належыць да Літвы. Да Літвы хоча належыць усё сялянства і мяшчанства, якія так ці інакш ёсьць пад уплывам беларускіх дзэячоў. Да Літвы хочучь і усе жыды. За тое заўзята проці Літвы выступае спалячаная шляхта і паўпанкі. Як жукі вылазяць яны з сваіх нор і гудзяць, што Літва, гэта так сабе, гэта часова і што сюды прыйдзе Польшча. Пэўна, што нахінуць да Польшчы ім нікога не удаецца, але яны ствараюць тую няпэўнасьць, якая яшчэ доўга будзе перашкаджаць супакойнай здаровай працы грамадзян Літвы.

Каб заагітаваць сялян і вынесці рэзалюцыю проці прылучэньня да Літвы, камуністы 25-га жніўня згукалі у Ашмяне „сялянскі беспартыйны зьезд Ашмянскага павету“. На зьезд назначана было пасылаць ад кожных 500 чал. аднаго прэдстаўніка. Выбарамі дэлегатаў кіравалі валасныя „рэўкомы“. У вадных воласьцях дэлегаты запраўды былі выбараны, у другіх, як у Валожынскай, Забрэзкай, Беницкай проста назначаны (недалека ад гэтых воласьцяў у м. Гарадку, Вялейскага пав. е „чрэзвычайка“, каторая прыяжджае у „госьці“ ажно у Альшаны. „Чрэзвычайка“ сваім уплывам і прымусяла суседнія рэўкомы пусьціцца на камбінацыю назначэньня. Адны воласьці пасылаці ахвотна сваіх дэлегатаў, думаючы на зьездзе абараніць сваю справу, іншыя (як прыкл. Куцеўская, баючыся каб камуністы іх не ашукалі, адмовіліся пасылаць на зьезд сваіх дэлегатаў. Дык да гэтага старшыні рэўкомаў—камуністы кулямэтамі прымушалі. Адылі некаторыя воласьці усе-ж ткі дэлегатаў на зьезд не паслалі. На зьезд 25 жніўня прыехала 244 чалавекі. Арганізатары зьезду—камуністы, апроч таго упусьцілі з пастанаўляючым голасам у залю пасяджэньняў зьезду каля 50 чал. разных сваіх вайсковых і службовых камуністаў, з зоркамі на шапках. Мандатная камісія не абіралася, а мандаты правэралі назначаныя паветавым рэўкомам камуністы.

Пасьля дакладу і прамоў камуністаў ставіцца на галасаваньне рэзалюцыя, скіраваная проці прылучэньня да Літвы „Хто за рэзалюцыю?“ Пытаецца кіраўнік зьезду Шувалов. Рукі падымаюцца рэдка. Ня лічучы галасаў ен загадавае апусьціць рукі. „Хто проці?“ Падымаецца блізу гэталькі, колькі і за Лічачь галасы і налічваюць 40. „Хто ўзьдэжыўся?“ Налічваюць 17. „Значыцца, кажа Шувалов, 40 проці, 17 уздэжыўся, гэтакім парадкам рэзалюцыя прайшла вялізнаю большасьцю галасоў“. Але учасьнікі зьезду, угледзіўшы, што сталася, і упіканьні сваімі кіраўнікамі, што яны сваім страхам губяць справу, сьцемілі, што няма дзе дзецца, трэба выступаць адважна, паднялі страшны крык, дабіваючыся патайнага галасаваньня. Ім заяўляюць камуністы, што патайнае галасаваньне „буржуазная выдумка“, што яго дапусьціць нельга. Нічагусьнікі не памагае. Увесь зьезд крычыць у надзьвычайным страсе, каб іх Ашмяншчына не адышла да бальшэвікоў. Беларускі дзэяч І. П., выбраны сэкрэтаром Прэзыдыума, заяўляе, што калі патайнае галасаваньне буржуазная выдумка, дык пакласьці рэзалюцыю на стала і хто за яе, няхай ідзе і падпісе. З гэтым узноў ніяк ня могуць згадзіцца камуністы. Пасьля траха двугадзінных умаўляньняў, нічога не дабіўшыся, камуністы абвешчаюць перарыву на 1 1/2 гадз. і просяць усіх дэлегатаў на палудзень. Подчас перарыву арганізатары зьезду—камуністы пушчаюць паміж дэлегатамі сваіх агітатараў. Пасьля перарыву пачынаецца узноў пасяджэньне зьезду, але тут ужо бачым ува усіх дзьвярах па некалькі чарвонаармей-

цаў з стрэльбамі у руках. Гэткія-ж чарвонаармейцы паутыканы і у залі паміж дэлегатамі. Галасаваньнем прайшло, што рэзалюцыю трэба перагаласаваць Пасьля даўгіх умаўляньняў каб галасаваньне было адкрытае, ня глядзячы на тое, што зьезд стаіць за патайнае галасаваньне, Шувалов ставіць рэзалюцыю на адкрытае галасаваньне. Няпытаючыся хто за, адразу пытаецца „хто проці рэзалюцыі?“ Вялізарная большасьць зьезду падымае рукі. „Опустіць не пнялі! Я спрашиваю, хто против?“ крычыць Шувалов, бяручыся рукою за леварвэр. І гэтак да пяцех разоў. Рэзультат зауседы той самы. Вялізарная большасьць зьезду, ня глядзячы навет на страх перад узброенымі чарвонаармейцамі, галасуе проці. Бачучы, што нічога ня зробіш, кіраўнік зьезду Шувалов, абвешчае, што самаазначэньне будзе адбывацца па валасцях, што хто проціў- няхай едзе дамоў, а няхай астануцца тыя воласьці, каторыя зарэзалюцыю. Але аказуецца, што навет у тых воласьцях, каторыя, здавалася, былі за рэзалюцыю ня усе районы за рэзалюцыю. У канцы высьняецца, што траха няма тае воласьці, з каторай хоць-бы большасьць была за рэзалюцыю. Дык Шувалов абвешчае конфэрэнцыю не адбытай і распушчанай. У гэты самы час арэштоўваюць двух дэлегатаў зьезду (конфэрэнцыі). Але іншыя дэлегаты і кучы людзей на вуліцы учэпляюцца і не даюць арэштаваных. Затое уздымаецца паніка, дэлегаты бягуць да сваіх коняў і борзда уцікаюць дамоў. Адылі невялічкая частка людзей, што былі за рэзалюцыю, траху прыстаецца. Гэтую частку агітуюць камуністы і яна пастанаўляе весці зьезд далей, але адлажыць пасяджэньне да заўтра. На заўтрае 27 жніўня зьбіраецца на пасяджэньне яшчэ меней. Аказуецца, што навет, выбраны 25 жніўня прэзыдыум, паехаў дамоў. Выбіраецца новы прэзыдыум дзеля таго, што людзей асталося надта мала, абвешчаецца нарада, а не конфэрэнцыя. Цяпер налічваюць усіх учасьнікаў толькі 82 чал. Запраўды-ж бяз упушчаных не дэлегатаў вайсковых, правомочных учасьнікаў было ня болей 50 чал. Але і лік гэтых з кожнай часіною меншаў і у канцы асталося зусім невялічкая жменька. Жменька гэтая ведама ужо выносіла рэзалюцыю аднагалосна.

АЛЬШАНЕЦ.

Да ведама арэндатароў зямлі.

Устаноўчы Сойму пачатку сваёй дзейнасьці выдаў устаў аберагаць арэндатароў зямлі ад самовольнае земляўласнікаў (памешчыкаў). Ен ня быў аб'яўлен дзеля некаторых спецыяльных прычын, на адстараненьні каторых Устаў быў апавешчан у „Урадовым Вэсьніку“ № 49

Галоўныя пункты Устава гэтыя: 1) земляўласнік ня мае права выдаліць з арэнаемай зямлі тых арэндатароў, якія выпушчаюць умовы кантрактныя і 2) тыя арэндатары якія былі выдалены судавым парадкам маюць права вярнуцца на свае мейсьцы, калі на яго мейсцо другога арэндатара не знайшлося. Дзеля важнасьці Устава прыводзім яго тут споўна: Дзеля замені Устава ад 31 савіка 1920 г. і яго дапаўненьня ад 22 красавіка 1920 г. выдаецца Устаў:

§ I. Зямля, каторай карыстаўся земляўласнік перад вайной, цяпер не абрабляецца і на каторую ня будзе зроблена арэндных кантрактаў да 23 красавіка 1920 г. павінна быць здана ў арэнду, у першы чарод, беззямельным і малазямельным на ня больш чым 3 гадовы срок; калі такіх ня знайдзецца, то зямлі гэты павінны быць зданы бязплатна ў арэнду тым, хто згодзіцца нясьці ўсе налогі, накладаемыя Гаспадарствам на гэты зямлі.

§ II. Зямлю земляўласнікаў, нявыпушчаныя

§ I, здае ў арэнду Камісія, зложаная з прадстаўнікоў Міністэрства Земляробства і Дзяржаўнай Маентнасьці і з 2-х прадстаўнікоў мейсцовага самаўпраўленьня па інструкцыі Міністэрства Земляробства і Дзярж. Маентнасьці.

§ III. Арэндатару, маючых у арэндзе ня больш 50 дзесяцін зямлі і каторых арэндны срок ужо скончыўся, або каторыя ня маюць арэндных умоў на пісьме, але выконваюць арэндныя вусныя варункі, земляўласнік ня мае права выдаць, калі арэндатар срок арэнды захоча прадоўжыць. У такім выпадку срок арэндных умоў павінен быць ня менш 3-х гадоў, але плата і іншыя варункі могуць зьмяняцца.

§ IV. Невыпаўненьне кантрактных умоў, успомненых у § 3, спраўджае Камісія ў саставе, паказаным у § 2. Тая-ж камісія па просьбе ўладальца, ці арэндатара (§ 3) ўстанаўлівае арэндную плату і інш. варункі.

§ V. Адмяняецца выкананьне пастанаўленьняў Літоўскіх Судоў, па каторым арэндатары, успомненыя ў § 3, (г. зн. маючыя ў арэндзе ня больш 50 дзесяцін зямлі) павінны былі быць выдаленыя з дагэтуль арэндуемай імі зямлі. Выключачца той выпадка, калі ўспомненыя пастанаўленьня судоў пацьвярджаюцца Тымчасовым Пастанаўленьнем аб Літоўскім Грамадзянстве. Арэндатары, выдаленыя ўспомненымі пастанаўленьнямі, маюць права вяртацца на старое мейсце, калі згодзяцца выпайняць варункі па §§ 3 і 4 і калі іх ранейшыя мейсцы не заняты другімі арэндатарамі.

Увага: Гэты параграф не адносіцца да тых арэндатароў, якія маюць уласнай зямлі ня менш 20 дзесяцін.

§ VI. Гэты ўстаў адносіцца да земляўласнікаў, маючых ня менш 100 дзесяцін агульнага абшару зямлі.

§ VII. Правілы дзеля прывядзеньня да выкананьня гэтага Устава, ўстанаўлівае Міністэр Земляробства і Дзяржаўнай Маентнасьці разам з Міністрам Унутраных Спраў, прытрымліваючыся правілаў у „Уставе нормы прыватнай зямлі“, ад 30 лістапада 1919 г.

Стульгінскіс

Вык. аб. Прэзыдэнта Рэспублікі і Старшыня Устаноўчага Сойму.

Д-р Грынюс

Старшыня Міністраў.

Міністры Літвы:

Міністэр Справядлівасьці Вінцэнты Каробліс — сын крэсцяніна, радзіўся ў вёсцы Націшках, Панявеськага павету. Сярэдняю адукацыю атрымаў ў м. Шаўлях, а юрыдычны факультэт скончыў ў Кіеве. У 1895 г. паступіў ў Рыжскі Акружны Суд памочнікам Сэкрэтара. У 1898 г. быў назначан сэкрэтаром тако-ж Суду. Не маючы мажлівасьці службы ў Літве і ня хочучы выежджаць за граніцу, служыў сэкрэтаром 10 гадоў.

В. Каробліс агульным сабраньнем членаў Акружнага Суду быў чатыры разы выбран членам таго-ж Суду, але дзеля таго, што ён быў літвінка-каталік і сын крэсцяніна, вышэйшая ўлада не зацьверджала прадстаўленьняў Суду і толькі ў 1908 г. назначылі яго старшым натарысам ў Вітэбску.

У часе вайны, ў Вітэбску з’арганізаваўся камітэт помачы ўцікачам і В. Каробліс быў выбран старшыней Камітэту Вітэбскага Адзелу і таксама членам Тацянінскага Камітэту, дзе спаўняў абавязкі старшыні Камісіі па аказаньню дапамогі да канца 1917 году.

Калі умацаваліся большавікі ў Вітэбску, Каробліс, ня хочучы працаваць ў іх, адмовіўся ад пасады Старшага Натарыуса і ў пачатку ліпеня 1918 г. вярнуўся ў Літву.

У 1918 гаду была яму запрапанавана пасада члена Віленскага Акружнага Суду, але прыход большавікоў спыніў мажлівасьць карыстацца гэтай пасадай.

23 ліпеня 1919 г. Каробліс быў назначан членам Коўненскага Акружнага Суду, а ў студзеню гэтага году Галоўная Выбарная Камісія назначыла яго старшыней 2-гой Акружнай Камісіі па выбарам ў Устаноўчы Сойм.

Весткі з Горадна.

Горадзенскія беларусы перажываюць дужа цяжкі крызыс, дзякуючы тэррору ухадзячых большавікоў, арэштам імі беларускіх дзеячоў, голаду і страху, каб не зьвярнуліся ўзноў палякі, бо як палякі прарвалі большавіцкі фронт каля Беластоку, туташнія палякі пачалі разгалашываць, што прыдзе польскае войска і будзе худа, асабліва жыдом і беларусом. З Горадна, баючыся большавіцкай мабілізацыі, многа ўцекае ў бок Друскенік. Шмат уцякло і беларускіх дзеячоў і з той прычыны што,

у галаве горадзенскіх „рэзюкоў“ стаяць палякі: Бакшыцкі, Славінскі, Дзержынскі і на т Мархлеўскі, выступаючы як член Савецкай Дэлегацыі ў Маскве, у часе літоўска-рускіх мірных перагавораў. Усе яны ня толькі камуністы, але і „заядлыя палякі“, як даказаў ужо сам Мархлеўскі, як ў Маскве, так і ў Беластоку, абвясціўшы польскую мову тутакі абавязковай і прыказаўшы, каб у ўсіх урадах і фабрыках працоўнікоў-палякоў было ня менш 50%.

Палякі ў Амэрыце самі аб сабе.

Рэдакцыя газеты „Беларускае жыцьце“ ў Вільні, ў часе польскай акупацыі, прыпадкам (?) атрымала з Амэрыкі пісьмо ад Польскага Таварыства Марскіх Шляхоў, у якім дырэктар гэтага Таварыства, нехта Навак, з Новага Ёорку, між іншым піша: „У часе мірнай канфэрэнцыі ў Парыжы паўстала тутакі шмат польскіх арганізацыяў, якія пад рознымі мэтамі мелі дапамагань Польшчы, але паўстаў у канцы канцоў такі хаос, што ўсе рафінованыя польска-амэрыканскія ашусты ўзліся да інтэрасу на добра. Тысячы нашых братоў пала ахвараі ашустаў у большай меры праз куплю акцыяў, ня маючых ніякай вартасьці. Прадстаўнік Польскага Ураду ў Амэрыце быў і ёсьць і цяпер бяз ніякага ўплыву на гэтую справу...“

Бачым, што „польская гаспадарка“ цвіець адналькава ва ўсім сьвеце, дзе толькі палякі раськіданы.

Ваенна-палітычны абгляд

За тыдзень.

Мірныя перагаворы між Фінляндіяй і Савецкай Расеей ідуць надта памалу, незважаючы на тое, што 15 жніўня падпісана парэмійе. У зьвязку з зьмяніўшымся палажэньнем на тэатры вайсковых дзейнасьцяў, Камісія Мірнай Канфэрэнцыі (фінская) паставіла на патаемным паседжаньні адсрочыць мамэнт падпісаньня фінска-расейскага міру.

У Эстоніі Урад напаў на сьлед камуністаў. З найдзенных дакумэнтаў відацца, што яны знаходзяцца ў цесным зьвязку з партыяй камуністаў Расеі і ад апошняй атрымліваюць грошы і дырэктывы. Агітатару і грошы большавікі перапраўлялі праз граніцу, разам з уцекінерамі, выдаючы ім уцекінерскія дакумэнты. Эстонія ўрэшце разьвязала аграрнае пытаньне. Згодна з гэтым законам ўся крупная земляўласнасьць ліквідуецца за выкуп.

Мірная ўмова між Латвіяй і Савецкай Расеей ратыфікавана 2-га верасьня г. г. Латвійскім Устаноўчым Соймам.

Дэлярацыя Ураду Паўночна-Амэрыканскіх Злучаных Штатаў па поваду іхных адносін к рубежным гаспадарствам наагул і ў часнасьці к Савецкай Расеі, з агранічэньнем свайго прызнаньня толькі Фінляндзіі і Польшчы, вызвала ажыўлены пратэст літвіноў, латышоў і эстонцаў.

Канфэрэнцыя балтыцкіх гаспадарстваў, прымаючы пад увагу сканчаньне галоўных работ, зачынілася 2 верасьня г. г.

Літоўска-Латвійскае паграічнае пытаньне пастаноўлена палажыцельна: Латвійская дэлегацыя, езьдзіўшая ў Коўну, прыйшла да згоды з Міністрам Абароны Літвы аб ўстанаўленьні часовай граніцы, аддзяляючай латвійскую і літоўскую арміі, праходзячую ад Суббат ў Ілукшты.

30 жніўня палякі атакавалі літоўскія вайсковыя часткі і сталі пасувацца па напрамку к літоўскай граніцы з яўным намераньнем заняць старую дэмаркацыйную лінію і акупавалі лінію Сувалкі—Сэйны. З гэтай прычыны Міністэр Загранічных Спраў Пурыцкіс паслаў Антане, Лізе Нацый, Ваткяну і ўсім прадстаўніком Літвы ноту, у каторай паказвае, што Літве астаецца толькі абараняць сваю старану ўсімі даступнымі сьрэдствамі і не дапускаць новай польскай акупацыі. Літоўскае войска раптоўным ударам выбіла палякоў з Сэйнаў і заняло лінію Краснополь—Сайно—Вігры—Пятроўскія вазэры вёска Лубрынская—Ялёнава.

На польска-большавіцкім фронце агулам палажэньне рысуецца гэтак: на поўначы і ў цэнтры польскае войска заняло этнаграфічную граніцу Польшчы, на поўдні абедзьве стараны вядуць упорнае змаганьне з-за Львова. Лінія фронту праходзіць празь Блізна—Аўгустоў—Острава—Саколка—Гарадок—Нарэў—Верховічы, на ўсход ад Берасьця па левым беразе зах. Бугу, 10 верст на захад ад Грубешава—Замосьце—Тамашкоў—Бэлз, Каменка—Задворжэ—Пагарэльцы, Пржэмышляны—Бобрка—Ходороў — па рэчцы Стрыпе ў Буцацкім раёне — па р. Залатой Ліпе ў раёне Галіча. Мірныя перагаворы ў Менску пакуль што не прывялі ні да

якіх рэзультатаў і, як відаць, зацягваюцца абемі старанамі з мэтай выйгрыша на часе. Большавікі запрапанавалі пераняцьці мірныя перагаворы з Менску ў Эстонію, на што Польшча адказала контр-прапозыцыяй аб перанясьці перагавораў у Рыгу.

Украінскае нацыянальнае войска гэн. Паўленкі апэрыруе на ўсход і поўдз-ўсход ад Львова і перайшло ў наступленьне проці большавікоў. У Варшаву прыбыла дэлегацыя украінскай арміі для разьвязаньня пытаньняў цяжачага палітычнага мамэнту. Дыктатар Заходне-Украінскай Рэспублікі Е. Петрушкewіч, у зьвязку з зьмяніўшымся міжнародным палажэньнем Галіцыі, пачаў фармаваньне Галіцкага Ураду.

Палітычнае палажэньне на паўночным Каўказе дужа неспакойна і запутанна. Ад мінеральных водаў да Дагестана ўсё часьцей і часьцей успыхваюць паўстаньні, падаўляць якія чырвоныя ўжо ня ў стане: чыгункавы тор так і глядзі разьбіраецца ў рожных мейсцох. Часта невялікія аддзелы чырвоных вырэзваюцца мейсцовымі пагалоўна, як гэта было з аддзелам Гікало ў Чэчне. У Карабасе паўстаньне на грунце безканечных рэквізыцыйскаціны і коняў. У Кабардзе дэкрэты большавікоў робяць ашэламялючае ўражэньне, бо цяпер толькі кабардзіны пачынаюць раскусываць запраўднае новай ўласьці. У Асеці рэквізыцыі ня уймаюцца, пры гэтым асеціны абараняюць свае аулы з аружжам ў руках.

ХРОНІКА.

29 жніўня г. г. пабываў ў Вільні, ў першы раз пасля вызваленьня гэтага места з пад польскай і большавіцкай акупацыі, Міністэр Беларускіх Спраў Літоўскага Ураду п. Семашко, каб азнаёміцца там з беларускімі арганізацыямі і грамадзянскімі дзеячамі. Разам з п. Семашко ў Коўну прыйшлі прэдстаўнікі Віленскіх Беларускіх Арганізацыяў: Ксэндз Станкевіч, Ярэміч і Кахановіч, якіх Міністэр Беларускіх Спраў 31 жніўня прэдставіў Старшыне Міністроў Д-ру Грынюсу і іншым Міністрам Літоўскага Ураду. Усе беларускія арганізацыі ў Вільні паставілі прыступіць да арганізацыйнай працы ўсяго беларускага насельня Літвы у поўным кантакце з Міністэрствам Беларускіх Спраў.

ПАВЕДАМЛЕНЬНЕ.

Дзеля таго, што ёсьць спадзеўка выплаты расійскім урадам за шкоды, зробленыя расейскім войскам у гэтым гаду, гэтым прызываюцца ўсе грамадзяне Літвы, калі яны не маюць рэквізыцыйных квітоў, чы іншых дакумэнтаў, дзеля напісаньня праколаў аб спаленай, знішчанай чы забранай і вывезанай маентнасьці. Акты гэты павінны быць пасьведчайны праз суседзяў і, калі гэта ёсьць мажлівым, праз мейсцовыя самаурадовыя органы, чы праз іншыя установы.

Выжэйўспамяненныя страты будзе рэгістраваць Адзел Страт. Парадак і час рэгістрацыі будуць апавешчаны пазьней.

Адзел Страт.

ПАВЕДАМЛЕНЬНЕ.

Дэпартамент Скарбу пры Міністэрстве Фінансаў, Прамыслу і Гандлю гэтым падае да агульнага ведама, што ў вызвалены ад акупантаў ваколіцах дазваляецца прыняцьці дзяржаўных падаткаў ў скарбовых установах ў польскай валюце водлуг гэтага курсу: плацічы вялікімі банкнотамі — 6 марак польскіх за 1 марку ост, меншымі лічучы ад 50 марак на дол—7 марак польскіх за марку ост.

У дзяржаўных грашовых установах прымаюцца толькі цэлыя бяз дзюрак і надарваньняў польскія маркі. Польскія маркі, прайсходзячыя з эмсіі нямецкага ураду у часе акупацыі, сусім не прымаюцца.

Ф. ДУЛЬСКИ,

Дырэктар Дэпартаменту Скарбу.

Абвестка.

Адчынен прыем просьбаў ў Коўненскую Гімназію Т-ва Вычыцелёў для асоб абодвух родаў з навучаньнем ва ўсіх клясах ў расейскай мове. Канцэлярыя (Лайсвес Аллея № 38) адчынена штодня ад 10 гадз. раніцы да 2 гадз. дня.